

جال

بیہم گولڈ سمتھ

ترجمہ: الطاف احمد فریضی

دنیا بھر میں بڑھتی ہوئی ہے روزگاری،
نشود کے رہائش میں اضافہ، ثبت و افلاس کا کرتا ہوا تجھے
اور ماحول کی آلووگی جیسے تگین مسائل، بکھرتے ہوئے
ماں، خواہ کی چند نشانیاں ہیں۔ اس سے بھی زیادہ ہوا تاک.....

جال

جیمز گولڈسمیٹھ

ترجمہ: الطاف احمد قریشی

مشعل

آر-بی 5، سینئر فلور، عوامی کمپلکس

عثمان بلاک، نیو گارڈن ٹاؤن، لاہور 54600، پاکستان

فہرست

۵	پیش لفظ
۱۵	حرف تشر
۱۶	دیباچہ
۱۷	باب ۱
	ناپ قول یا فہم و ادراک
۲۳	باب ۲ نیا یوٹوپیا
۳۶	باب ۳
	اقوام مصنوعی ریاستیں اور گنجان آباد مقامات
۶۸	باب ۴
	فلایی ریاست کے تصور پر نظر ثانی
۷۷	باب ۵
	جدید زراعت اور معاشرے کی تباہی
۹۸	باب ۶
	ایئی تو نانی بہت بڑا جھوٹ
۱۱۹	باب ۷
	کیوں؟

پیش لفظ

جال (The Trap) ترقی یا فتنہ مغرب کے لیے وسیع تحقیقی پر منی ایک انتباہ ہے۔ کتاب میں جیمز گولڈسمٹھ مغرب میں مروجہ افکار و نظریات کیسر مسترد کرتے ہوئے انہیں مختلف سیاسی معاشی اور معاشرتی مسائل کا موجب قرار دیتا ہے۔ یہ مجموعہ اکنشافات قاری کو مغرب کی تیز رفتار ترقی کے پس پرده جاری تنزل کے عمل سے آگاہ کرتا ہے۔

اس کتاب میں جیمز گولڈسمٹھ عالمی آزادانہ تجارت، جدید زراعت اور جوہری توانائی کے پر امن استعمال کو مغربی معاشرہ کے استحکام کے لئے مہلک قرار دیتا ہے۔ ضروری معلوم ہوتا ہے کہ مصنف کا نظر نظر ان خیالات کے بارے میں مختصر آپیان کر دیا جائے تاکہ قاری ابواب کا مطالعہ کر کے اصل حقیقت کی تہہ تک پہنچ سکے۔ مزید برآں قاری کو ان خیالات کے پس پرده عوامل اور پاکستان جیسے ملک پر ان اثرات سے آگاہ کرنا بھی دچکی سے خالی نہ ہوگا۔

اقتصادی میدان میں جیمز گولڈسمٹھ نے اعداد و شمار کے کھیل کو حقیقی معاشی ترقی کا معیار ماننے سے انکار کیا ہے۔ مصنف مجموعی قومی پیداوار (GNP) کو خوشحالی اور فلاح و بہبود کا پیمانہ قرار نہیں دیتا۔ معاشی ترقی کی رفتار تیز کرنے کے لئے قومی پیداوار میں اضافہ ناگزیر ہے لیکن یہ ترقی بہت حد تک سماجی استحکام کی قیمت پر حاصل کی جاتی ہے۔ ترقی پذیر ممالک میں آمدینیوں میں تقاضہ پیدا ہو جاتا ہے جو وقت گزرنے کے ساتھ ساتھ بڑھتا جاتا ہے۔ نتیجتاً معاشی ترقی کے ثمرات کی غیر منصفانہ تقسیم معرض وجود میں آتی ہے۔ غیر منصفانہ تقسیم دولت ترقی پذیر ممالک میں مختلف نوع کے سماجی و سیاسی مسائل کو جنم دیتی ہے جو بالآخر سیاسی استحکام پر مبنی اثرات مرتب کرتی ہے۔ اس مشاہدہ کا اطلاق پاکستان کے معاشرہ

پر بدرجہ اتم کیا جاسکتا ہے۔ معاشی افزائش کی شرح بڑھنے سے آمدنیوں میں تفاوت بڑھنے لگتا ہے جو سماجی بے اطمینانی میں اضافے کا سبب بنتا ہے۔ تیسری دنیا کے ممالک اس رہنمای کا شکار ہیں۔ پاکستان کا ساتواں پانچ سالہ ترقیاتی منصوبہ اس حقیقت کو بہ بانگ دل تسلیم کرتا ہے۔ معاشی ترقی کی رفتاز تیز ہونے کے ساتھ مختلف قسم کے مسائل ترقی پذیر ممالک کو اپنی گرفت میں لے کر دبوچنا شروع کر دیتے ہیں۔ معاشی ترقی ان ممالک کے لئے پریشان کن حالات پیدا کر دیتی ہے۔ لہذا جی این پی (GNP) معاشی ترقی کو ناپے کا قابل اعتبار معیار گردانا نہیں جاسکتا۔ لیکن کسی اور معیار کی عدم دستیابی میں معیشت دان اسے معاشی ترقی کو جانچنے کا معیار تسلیم کرنے پر مجبور ہیں۔ آئیے دیکھیں جیز گولڈ سمیٹھ اس ضمن میں کیا کہتا ہے:

”ہم قوموں کی ترقی کو ان کی مجموعی قومی پیداوار کی بنیاد پر ناپتے ہیں۔ اس لیے ہم غلط نتائج حاصل کرتے ہیں اور یہ ایسی غلطیاں ہیں جان کے متاثر بڑے المناک ہوتے ہیں۔ ہم سمجھتے ہیں کہ یہ ہمارا اخلاقی فرض ہے کہ ہم مجموعی قومی پیداوار میں تیز رفتار ترقی حاصل کرنے والے معاشرہ کو دنیا بھر کے معاشروں میں نمونے کے طور پر پیش کریں۔ اس حقیقت کو نظر انداز کر دیا جاتا ہے کہ یہ ترقی سماجی استحکام کی قیمت پر حاصل کی گئی ہے۔ مغرب نے اسی طرح دنیا کو عدم استحکام کا شکار کیا ہے۔ ہم نے خود کو قائل کر لیا ہے کہ دنیا میں صرف ایک ہی اقتصادی اور سماجی نمونہ ہے اور وہ ہمارا ہے۔ اسے پوری دنیا پر نافذ کرنے کے لئے ہم نے دنیا کے تقریباً ہر کونے میں اپنی بیماریاں پہنچائی ہیں۔ جرم، نشیات، شراب، خاندانی توڑ چوڑ، شہروں کے پسماندہ علاقوں میں شہری بندگی، تیز رفتار ماحولیاتی آلودگی اور اسی قسم کے دوسرے مسائل جن کا ہم روزانہ سامنا کرتے ہیں وہ بیماریاں جو ہم نے دنیا کے کونے کونے تک پہنچائی ہیں۔ ہم ان بیماریوں کے اتنے عادی ہو چکے ہیں کہ دنیا کو یہ بتانے سے نہیں جھجکتے کہ سب کچھ صحیت مند اقتصادی ترقی اور خوشحالی لازم ہیں.....

اقتصادی ترقی صرف اسی وقت تک سودمند ہوتی ہے جب تک وہ
معاشرہ کی ضروریات کو پورا کرتی ہے۔“

جیز گولڈ سمٹھ کا تجزیہ معاشری ترقی کے بارے میں حقیقت پر منی نظر آتا ہے۔ آج

کل دنیا میں جی این پی (GNP) کو طنز (Gross National Pollution) مجموعی قومی آلوگی کہا جاتا ہے۔ جی این پی بڑھاتے بڑھاتے ماحولیاتی آلوگی میں اضافہ ہونا شروع ہو جاتا ہے۔ جیز گولڈ سمٹھ کا یہ نظریہ بھی بڑا وزنی ہے کہ اقتصادی ترقی کا مقصد ایک معاشرہ کی بنیادی معاشری، سماجی ضروریات کو پورا کرنا ہے۔ اس نظریہ کی گونج ترقی پذیر ملکوں میں اکثر سنائی دیتی ہے۔ وقت کا الیہ یہ ہے کہ اقتصادی ترقی کے باوجود تیسری دنیا کے ممالک میں بنیادی زندگی کی ضرورت کہیں پوری ہوتی نظر نہیں آتیں۔ پاکستان بھی ان ملکوں کی صف میں شامل ہے۔

جیز گولڈ سمٹھ کتاب کے دوسرے باب میں بین الاقوامی آزاد تجارت اور Gatt کی مخالفت کرتا ہے اور انہیں صنعتی دنیا کو کنگال اور غیر مستحکم کرنے کا باعث قرار دیتا ہے۔ اس سلسلہ میں وہ بین الاقوامی تجارت کا نسبتی فوپیت کا اصول (Theory of Comparative Advantage) بیان کر کے اس نتیجہ پر پہنچتا ہے کہ ترقی یافتہ مغربی ممالک کے لئے یہ قطعی طور پر سودمند نہیں ہے۔ اس کی دلیل یہ ہے کہ چین، بھارت، ویتنام، بھلکہ دیش اور سوویت یونین کے ٹوٹنے کے بعد الگ ہونے والے ممالک میں پیروزگاری کی شرح بہت زیادہ ہے، لہذا بے روزگاری کی وجہ سے ان ممالک میں اجرت کی شرح بہت کم ہے۔ ترقی یافتہ ممالک کی مصنوعات ان ممالک کی مصنوعات سے لاگت کی بنا پر مقابلہ نہیں کر سکیں گی۔ بہ الفاظ دیگر اجرت کی سطح میں نمایاں فرق ترقی پذیر ممالک میں کل پیدائش مصارف میں کمی کا باعث بنے گا۔ جیز گولڈ سمٹھ کے الفاظ میں ”ایسی اقتصادی پالیسی کو اپنانا یقیناً ایک فاش غلطی ہوگی جو آپ کو اپنے ملک کی لیبرفورس ختم کر کے پیداوار کو دوسرے ممالک میں منتقل کر کے امیر کبیر بنادے۔ ایسی اقتصادی پالیسی کس کام کی جس کے تحت اگر آپ اپنے لوگوں کو روزگار مہیا کریں تو اس سے آپ دیوالیہ ہو جائیں۔“ گولڈ سمٹھ کے نزدیک تجارت میں توازن حاصل کرنے کے لئے مغربی ممالک کو ایسی مصنوعات تیار کرنا ہوں گی جن میں کم محنت خرچ ہو لیکن اس سے مصنف کی دو باتوں کا خدشہ ہے، پہلے تو یہ کہ ایسی مصنوعات کی

برآمد سے ٹیکنالوجی کی منتقلی نہیں رک سکے گی اور اس طرح مغرب کی اجارہ داری خطرہ میں پڑ جائے گی۔ وہ جنوبی کوریا اور فرانس کے درمیان تیز رفتار ٹرینوں کے مقابلے کی مثال دیتے ہوئے کہتا ہے:

”جنوبی کوریا کو ٹیکنالوجی منتقل کرنے کے بعد یہ ہو گا کہ چند برسوں کے دوران ایشیا تیز ترین ٹرینیں فرانس کو نظر انداز کر کے براہ راست جنوبی کوریا سے خریدنے کے قابل ہو جائے گا“

دوسری طرف وہ یوں رقم طراز ہے، ”ہماری تجارت مالیاتی معنوں میں تو متوازن ہو گی لیکن اگر ہم مالیاتی اعداد و شمار سے آگے دیکھیں تو ہمیں معلوم ہو گا کہ روزگار کے معنوں میں انتہائی خوفناک عدم توازن ہو گا“

یہاں اس کے دونوں خدشات بے معنی نظر آتے ہیں کیونکہ ٹیکنالوجی کی منتقلی ہونے کے باوجود ترقی پذیر ممالک میں تیار ہونے والی مصنوعات کو ایسی کے اعتبار سے ترقی یافتہ ممالک کی مصنوعات سے مقابلہ نہ کر سکیں گی۔ دوسرے یہ کہ سائنس کی تیز رفتار ترقی سے ٹیکنالوجی میں سرعت سے تبدیلیاں آنے کی وجہ سے ترقی یافتہ ممالک کا پله ہمیشہ بھاری رہے گا۔ فی زمانہ اقتصادی مقاصد ہی سیاسی مقاصد کو شکل دیتے ہیں اور ٹیکنالوجی کی منتقلی میں سیاسی مقاصد کا بھی بڑا ہاتھ ہوتا ہے۔ اس لئے ٹیکنالوجی کی منتقلی سے مغرب کو جو دوسرے بڑے مفادات حاصل ہوں گے ان کو جیز گولڈ سمٹھ نے بالکل نظر انداز کر دیا ہے۔ مزید برآں ٹیکنالوجی کی منتقلی کا مسئلہ اتنا آسان نہیں ہے۔ اول معاشی مفادات کے پیش نظر مغرب اپنی ٹیکنالوجی تیسری دنیا کے ممالک کو منتقل کرنے پر راضی نہیں ہے۔ دوسرے، تیسری دنیا کے ممالک میں ریسرچ اینڈ ڈیلوپمنٹ (R&D) کی سہولتیں نہ ہونے کے برابر ہیں۔ مغربی ٹیکنالوجی میں جب تک مناسب تبدیلیاں نہ لائی جائیں اسے ان ملکوں کی ضروریات کے تابع نہیں کیا جاسکتا۔

اس سلسلہ میں یہ بات بڑی اہم ہے کہ جنوبی کوریا، ہانگ کانگ اور سنگاپور جیسے ممالک کو چھوڑ کر تیسری دنیا میں اور کتنے ممالک ہیں جو کسی بھی جدید ٹیکنالوجی کو فوراً اختیار کر سکتے ہیں۔ تیسری دنیا کے پسمندہ ممالک ایک لمبے عرصہ تک مغربی ماہرین پر احصار کریں گے اور جب تک وہاں کے باشندے اس سے متعلق پوری واقعیت حاصل نہیں کر لیتے، اس

عرصہ میں نئی شیکنا لوچی ایجاد ہو چکی ہو گی اور یہ تبدیلی کا عمل چلتا رہے گا۔ شیکنا لوچی رخنڈ (GAP) بدستور ترقی یافتہ اور ترقی پذیر ممالک کے درمیان قائم رہے گا۔

جہاں تک بے روزگاری کا سوال ہے تو اب زمانہ بدل چکا ہے۔ پہلے ترقی پذیر ممالک کے لوگ ترقی یافتہ ممالک میں روزگار کی تلاش میں جایا کرتے تھے۔ اب حالات یکسر تبدیل ہو چکے ہیں۔ ترقی پذیر ممالک میں روزگار پر نہایت شدید قسم کی پابندیاں عائد کر دی گئی ہیں۔ بہت سی بین الاقوامی کمپنیاں اپنے ماہرین ساتھ لے کر چلتی ہیں۔ وہ عام مزدوروں کے لئے تو اسی ملک کے باشندوں کو رکھتی ہیں تاکہ ان کی مصنوعات کی لागت کم ہو، مگر اہم ذمہ دارانہ عہدوں پر وہ اپنے ہی آدمی رکھتی ہیں جیسا کہ خلیجی جنگ کے بعد عرب ممالک میں ہو رہا ہے۔ مزید برآں شیکنا لوچی کے موجوداً پناہ کام جاری رکھتے ہیں اور لوگ ان تحقیقی اداروں میں کام کرتے رہتے ہیں اور بے روزگار نہیں ہوتے۔ کئی طریقوں سے بین الاقوامی کمپنیاں اتنا منافع کما کر اپنے ملکوں میں منتقل کر دیتی ہیں جس سے روزگار کے موقع پیدا ہوتے رہتے ہیں۔ اصل مسئلہ تو تیسری دنیا کے پہماندہ اور غریب ممالک کا ہے جن میں عوام کے لئے سب سے بڑا مسئلہ دووقت کی روٹی ہے۔

ان سب باتوں سے جیمز گولڈسمیتھ کے متعصبانہ رویہ کے سوا کچھ اور ظاہر نہیں ہوتا اور اس سوچ کا انداز ورلڈ تریڈ آر گنائزیشن (WTO) کے بارے میں اس کے بیان سے بھی ظاہر ہوتا ہے۔ ان مسائل کے حل کے لئے وہ علاقائی آزادانہ تجارت پر زور دیتا ہے اور کہتا ہے:

”ہمیں آزادانہ عالمی تجارت کے نظریہ کو مسترد کرنے سے آغاز کرنا چاہئے اور آزاد علاقائی تجارت کو اس کے متبادل کے طور پر آگے بڑھنا چاہئے۔ اس کا یہ مطلب نہیں کہ کوئی علاقہ باقی دنیا کے ساتھ تجارت نہیں کر سکے گا۔ اس کا مطلب یہ ہے کہ ہر علاقہ یہ فیصلہ کرنے میں آزاد ہو گا کہ وہ دوسرے علاقوں کے ساتھ دو طرفہ معاملہ کرے یا نہ کرے۔“

دوسرے وہ خصوصی مہارت کو یکسر مسترد کرتے ہوئے کہتا ہے:

”چند شعبوں میں خصوصی مہارت حاصل کرنے کا مطلب یہ ہے کہ

باقی شعبوں کو چھوڑ دیا جائے۔ حالانکہ صرف رنگارنگ یا مختلف النوع
میشیت ہی روزگار فراہم کرتی ہے جس سے لوگ معاشرہ میں اپنا
کردار بھر پور طریقے سے ادا کرنے کے قابل ہوتے ہیں۔“

جہاں تک آزادانہ علاقائی تجارت کا تعلق ہے تو اب تک یہ خیال تمام محاذوں پر
ناکام رہا ہے۔ اس کی سب سے بڑی وجہ تومیت پرستی کا بڑھتا ہوا رجحان ہے۔ مزید بآں
مختلف علاقائی تنظیموں کے ممالک کے درمیان اختلافات اتنے گہرے ہیں کہ ان کو ختم کرنے
کے لئے ایک زمانہ چاہیے۔ مثال کے طور پر تمام یورپین دوسری جنگ عظیم کی تلخ یادیں اپنے
سینوں میں محفوظ کئے ہوئے ہیں اور آج بھی ایک دوسرے کو نیچا دکھانے کا کوئی موقع ہاتھ
سے نہیں جانے دیتے۔ ECO کو لے لیجئے جو منہبی، معاشری اور معاشرتی تفریق کے باعث
کانفرنس ہال سے باہر نہیں آسکی اور (Nafta) (North Atlantic Free Trade Area)
(Area) میں رہتے ہوئے بھی میکسیکو کی میشیت اس طریقے سے بحران سے دو چار ہوئی کہ
پاکستان کی شاک ایک چیخ متأثر ہوئے بغیر نہ رہ سکی۔

جہاں تک خصوصی مہارت کا سوال ہے تو اس بات کو کیونکر نظر انداز کیا جاسکتا ہے
کہ یہ صرف خصوصی مہارت ہی ہے جس نے سائنس اور ٹینکنالوجی کو یہاں تک پہنچایا ہے اور
انسان کو مختلف مسائل سے نجات دلائی ہے۔ اس لئے انسان کی بڑھتی ہوئی ضروریات کے
پیش نظر خصوصی مہارت ایک ضروری امر ہے۔ خصوصی مہارت کی بنی پر ہی ترقی یافتہ ممالک
نے ترقی پذیر ممالک پر فوکیت بین الاقوامی تجارت کے شعبہ میں حاصل کی ہے۔ ترقی پذیر
ممالک نے جن میں پاکستان بھی شامل ہے، زرعی خام اشیاء میں تخصیص حاصل کر کے
تجارتی توازن اپنے خلاف کر لیا ہے۔

تیسرا باب میں جیز گولڈ سمٹھ نے کسی بھی معاشرے میں تہذیب و تمدن کی
اہمیت کو جاگر کیا ہے اور اسے کسی بھی قوم کا جزو کامل قرار دیا ہے اور جہاں کہیں بھی ریاستیں
کسی مشترک ثقافت کے بغیر تشکیل دی گئی ہیں انہیں جیز گولڈ سمٹھ ”مصنوعی ریاستیں“ قرار
دیتا ہے۔

اس کے خیال میں صرف تہذیب و ثقافت ہی ہے جو کسی بھی حقیقی ریاست کو
مصنوعی ریاست سے الگ کرتی ہے اور جو قوم اپنی تہذیب اور اپنی ثقافت کو بھول جاتی ہے

وہ مصنوعی ریاست بن جاتی ہے اور اپنے منطقی انعام سے نہیں بچ سکتی۔
ہم نے پاکستان کو اسلامی شخص کی بنیاد پر حاصل کیا تھا۔ ہمارا دعویٰ ہے کہ ہماری

تہذیب و تمدن کے سوتے اسلامی نظریات و افکار سے پھوٹے ہیں اور بھیشیت قوم ہمیں ایک الگ خط چاہئے جہاں پر ہم ان نظریات کو بنیاد بنا کر اپنی زندگیاں گزار سکیں۔ لیکن صد افسوس کہ ہم ایسے معاشرہ کی تشکیل کرنے میں ناکام ہو گئے ہیں جس کی بنیاد سماجی انصاف پر ہو۔ چونکہ ایسا معاشرہ وجود میں نہیں آسکا ہے۔ اس لئے پاکستان بھی ایک مصنوعی ریاست بنتا جا رہا ہے۔ یہی وجہ ہے کہ آج ہم طرح طرح کے لسانی، صوبائی اور فروعی مسائل کا شکار ہیں۔ تہذیب و ثقافت کی اہمیت کو پیش نظر رکھتے ہوئے وہ ماسٹرچ معاملے کی بنیاد پر یورپین کیوٹی کو مسٹرڈ کرتا ہے۔ شراکتی جمہوریت کی بات کرتے ہوئے کہتا ہے:

”جمہوریت اسی صوبہ میں صحیح طور پر کام کرتی ہے جب اس میں لوگوں کی شرکت ہو۔ صحت مند جمہوریت میں عوام ہی یہ فیصلہ کرتے ہیں کہ ان کے رہنماؤں کے پاس کون سے اختیارات ہونے چاہئیں۔ جھوٹی جمہوریت میں رہنمای فیصلہ کرتے ہیں کہ عوام کو کون سی آزادیاں دی جانی چاہئیں،“

وہ کہتا ہے:

”مزید براں جمہوریت کو نمائندہ بلکہ شراکتی ہونا چاہئے۔ اس سے مراد یہ ہے کہ شہریوں کو ایسے معاملات پر فیصلہ دینے کا اپنے پاس اختیار رکھنا چاہیے جو ان کے معاشرے پر گھرے اثرات مرتب کرتے ہیں۔“

یہاں پر ہمارے لئے سوچنے کا مقام ہے۔ ہمارے ہاں جمہوریت صرف جھوٹے انتخابی نعروں اور نام نہاد ایکشن کا نام ہے۔ انتخابات کے بعد عوام مکمل طور پر ان نمائندوں کے رحم و کرم پر ہوتے ہیں۔ نمائندے غریب عوام کو بھول کر اپنے ذاتی مقادرات بڑھانے کی دوڑ میں لگ جاتے ہیں۔ بیشتر نمائندوں کا تعلق جاگیردار گھرانوں سے ہوتا ہے۔ لہذا وہ کسی صورت میں غریب عوام کی اسمبلیوں میں نمائندگی کرنے سے قاصر ہیں۔ کوئی نمائندگی بلی کسی صورت میں نہیں کر سکتی، لہذا جمہوری نظام میں تبدیلیوں کی ضرورت ہے جس کے تحت

غیریب عوام کی نمائندگی ان کے اپنے نمائندے جن کا تعلق غریب کلاس سے ہو، کر سکتے ہیں۔

گولڈ سمٹھ اس قسم کی فلاجی ریاست کے خلاف ہے جس میں ساری ذمہ داری حکومت کو ہی اٹھانا پڑتی ہے۔ اسی لئے وہ کہتا ہے:

”ہر وہ کام خاندان کے سپرد کر دینا چاہئے جو خاندان کی سطح پر ہو سکتا ہے۔ ہر وہ کام جو مقامی، سماجی یا مذہبی گروہوں کے ذریعہ ہو سکتا ہے اسے انہیں کے سپرد کر دینا چاہئے۔ علاقہ کا کام جو وہ کر سکتا ہے اس کے حوالہ کر دینا چاہئے“

یہاں پر ہمیں اپنے بلدیاتی نظام اور صوبائی خود مختاری کی اہمیت کو سمجھنا چاہیے۔ اس طریقے سے اگر بہت سے مسائل کو خلی سطح پر ہی حل کر لیا جائے تو عوام کو بھی سہولت ہو گی اور ساتھ ہی ساتھ مرکز بھی قومی سطح کے مسائل پر پوری توجہ دے سکے گا۔ تعلیم کے بارے میں جیز گولڈ سمٹھ کا کہنا ہے:

”سکول بہت سی قسموں کے ہونے چاہئیں۔ وہ سکول جنمیں ریاست چلائے، میونسپلی چلائے، کل کمیونٹی چلائے، فلاجی ادارے چلائیں، ٹیچرز کو آپریٹوуз چلائیں، والدین کے کوآپریٹوуз اور نجی ادارے چلائیں۔ اس سے والدین کو انتخاب کا موقع ملے گا۔ نتیجتاً جیسا کہ آزاد منڈی کا معمول ہے۔ جو سکول عوام کو مطمئن کر پائیں گے ان میں توسعی ہو گی اور جو عوام کو مطمئن نہیں کر سکیں گے وہ یا تو اپنی اصلاح کریں گے یا ختم ہو جائیں گے۔“

ہمارے لئے یہ سبق ہے کہ ریاست پر تمام ذمہ داری ڈالنے کی بجائے ہمیں اپنے طور پر سکول کھولنے چاہیں، کیونکہ ہمارے جیسا غریب ملک ریاستی بنیادوں پر تمام بچوں کے لئے سکول فراہم نہیں کر سکتا۔ لہذا NGOs اس سلسلہ میں ایک اہم کردار ادا کر سکتے ہیں۔ تعلیمی ٹرست قسم کے ادارے تعلیم کے فروغ میں بڑی خدمت کر سکتے ہیں۔ خواندگی کی شرح بڑھانے کی سلسلہ میں ہمیں ایسے اداروں پر انحصار کرنا ہو گا۔ اس وقت ملک میں دو تعلیمی نظام رائج ہیں۔ ایک نظام کے تحت امراء کے بچوں کی تعلیم کے لئے مخصوص قسم کے تعلیمی

ادارے موجود ہیں جہاں بچوں کو معاشرتی، طبی علوم میں انگریزی زبان کے ذریعہ تعلیم دی جاتی ہے اور لاشموری طور پر مغرب کی مادی اقدار کو بچوں کے ذہن میں گاڑا جاتا ہے۔ وہ مغربی کلچر کو زندگی میں اپنا کر عوام الناس کے مقابلہ میں اپنے آپ کو برتر تصور کرنے لگتے ہیں۔ دوسرا نظام عام بچوں کے لئے ہے۔ گونہ نہست کی تحویل میں تعلیمی اداروں کو دیکھ بھال بھی ممکن نہیں ہو سکتی۔ لہذا عوام کے بچے جو اس نظام کے تحت تعلیم حاصل کرتے ہیں لاشموری طور پر ہنسی ٹوٹ پھوٹ کا شکار ہو جاتے ہیں۔ دو طبقاتی تعلیمی نظام تو میں کلچر کی یک جہتی کے پیشے میں ایک بہت بڑی رکاوٹ ہے۔ لہذا اگر ہم اپنے معاشرہ سے طبقاتی تفریق کو کم کرنا چاہتے ہیں تو ہمیں تمام تعلیمی اداروں میں یکساں تعلیمی نصاب اور ذریعہ تعلیم رائج کرنا ہو گا۔ بصورت دیگر طبقاتی کشمکش ہمارے درمیان بڑھاتی رہے گی۔

جیمز گولڈسمیتھ نے جدید زراعت کو دیہی علاقوں میں بے روزگاری، شہروں کے بڑھتے ہوئے مسائل اور ماحولیاتی آسودگی کا سبب قرار دیا ہے۔ اس کے خیال میں جدید زراعت دیہی علاقوں میں بے روزگاری کا سبب بُنگی ہے اور دیہی آبادی کی شہروں میں منتقلی شہروں کے لئے بڑے مسائل پیدا کرتی ہے لیکن سوال یہ پیدا ہوتا ہے کہ پاکستان جیسا ملک اس سے کیسے نفع سکتا ہے۔ اگر ہم جدید طریقہ زراعت کو نہیں اپناتے تو کیا ہم سرپلس (Surplus) زرعی پیداوار کو بڑھانے میں کامیاب ہو سکیں گے، جس کی اس وقت اشد ضرورت ہے؟ سو ہماری بقا اور ترقی جدید زراعت کے ذریعہ ہی ممکن ہے۔ درست منصوبہ بندی کے تحت دیہی علاقوں میں صنعت سازی ہمارے بہت سے معاشرتی و معاشی مسائل حل کر سکتی ہے۔ اب تک صنعت سازی شہری علاقوں میں ہوئی ہے اور دیہی علاقتے اس کی زد سے باہر ہے ہیں۔ ہمیں موجودہ رجحان کو تبدیل کرنا ہو گا۔ دیہی علاقوں میں صنعت سازی کی وجہ سے معاشری، معاشرتی سہولتیں پیدا ہونا شروع ہو جائیں گی اور وقت گزرنے کے ساتھ ساتھ دیہی علاقوں سے آبادی کی شہروں میں منتقلی کم ہونا شروع ہو جائے گی۔ دیہی علاقوں، شہری علاقوں میں سماجی، معاشرتی سہولتوں میں تفاوت دور کرنے سے منتقلی کا رجحان بہت کم ہو جائے گا۔

اس کتاب کا اگر بغور مطالعہ کیا جائے تو یقیناً جیمز گولڈسمیتھ کا نقطہ نظر جانبدارانہ نظر آتا ہے کیونکہ اس نے تقریباً معاشری و معاشرتی مسائل کا احاطہ کیا ہے جو مغرب کو درپیش ہیں

لیکن اس کتاب میں ہمارے لئے سب سے بڑا سبق یہ ہے کہ مغرب کی انداھا دھنڈ تقلید ہمارے حق میں نہیں ہے اور ہمارے منصوبہ سازوں کو ہماری معاشرتی اور معاشی ضروریات سامنے رکھتے ہوئے منصوبہ بندی کرنا ہوگی، تاکہ ہم اپنی آئندہ آنے والی نسلوں کو اس ٹریپ سے بچائیں جس میں ہم پھنسنے جا رہے ہیں۔

پروفیسر منظور مرزا

حرف تشكیر

اس کتاب کے لئے میرے جن دوستوں نے مجھے اپنے مشوروں سے نوازا اور تحقیقی کام میں میری مدد کی، میں ان کا شکریہ ادا کرنا اپنا فرض سمجھتا ہوں۔ ان میں جیفری بر مین، سٹیوراٹ یوائل، جیکس بروتیل، جون کریک نیل، مائیکل کرافورڈ، سٹیفن ڈیلر، برنووار، ہارڈیج سینیفر، چارلس فلمر، جان گرے، کلوس ہلڈ یارڈ، الیگرا ہوسٹن، رو بن جینز، رچ ڈلیسی، اموری لوونز، کلاس ہیزری لیکونٹ، ٹاں مونا، جرمی رکلن، لوریٹا رکوانو، مائیکل شدیدر، جیمز تھرودور، کلیسٹر ٹروکے، لوری ویلاش، کارن ولیٹ اور بر جٹ ووڈ مین شامل ہیں۔ جیمز گولڈسمیتھ

دیپاچہ

میں نے اکتوبر 1992ء میں سوبورن یونیورسٹی پیرس کے گرینڈ ایمنی تھیٹر میں جیز گولڈ سمٹھ کو لیکھ رہیتے ہوئے سن۔ ان کے سامعین کی تعداد دو ہزار سے زائد تھی جن کی اکثریت یورپ کے پوسٹ گریجویٹ طلبہ پر مشتمل تھی۔ یہی وہ وقت تھا جب میں نے یہ فیصلہ کیا کہ یہ کتاب لکھی جانی چاہئے۔ میں نے اس لیکھ کے دوران بحث مباحثہ اور نوک جھوٹک نہیں کی بلکہ میں نے تبدیلی کے ایجنت کا کردار ادا کرنے کا فیصلہ کیا۔ میں نے سوچا کہ سوبورن میں گولڈ سمٹھ نے جن خیالات کا اظہار کیا، انہیں ریکارڈ کر لینا سود مند ہو گا چنانچہ یہی میں نے کیا ہے۔

ایوز میسا رووچ

(Yves Messarovitch)